

پری اسکول تعلیم

آپ کے 3 یا 4 سال کے بچے کے لیے پری اسکول تعلیم کا انتخاب

اپریل 2002 کے بعد سے مقامی مقتدرات کا یہ فرض ہو گیا ہے کہ وہ ہر اس 3 اور 4 سال کے بچے کے لیے، جس بچے کے والدین چاہتے ہوں، امداد یافتہ جزوقتی پری اسکول تعلیم کے لیے نشست کی فراہمی کا انتظام کریں۔ اسکاٹش ایگزیکٹو (Scottish Executive) یہ یقینی بنانا چاہتی ہے کہ بچے اسکول سے پہلے سیکھنے کے عمل کا فائدہ اٹھا سکیں۔

فوائد:

- امداد یافتہ پری اسکول تعلیم آپ کے بچے کو دوستوں کے ساتھ سیکھنے اور کھیلنے کا موقع دے گی
- تحقیق سے یہ معلوم ہوا ہے کہ اچھے معیار کی پری اسکول تعلیم بچوں کی نشوونما میں مددگار ہوتی ہے
- آپ مفت جزوقتی تعلیم کے مقام سے مطابقت رکھنے والی نگہداشت اطفال کا انتظام کر سکتے ہیں

امداد یافتہ پری اسکول تعلیم میں نشست کسے مل سکتی ہے؟

اجمالی طور پر آپ اپنے بچے کے لیے، اسکاٹش ایگزیکٹو (Scottish Executive) کی طرف سے جاری کردہ رہنمائی کے مطابق اس کی تیسری سالگرہ کے بعد سے شروع ہونے والی اسکول میقات میں امداد یافتہ جزوقتی نشست کے مستحق ہیں۔ وہ درست تاریخ جب بچے اس کے اہل ہوں گے قانون کے ذریعے طے کر دی گئی ہے۔ اس کی مزید وضاحت پیرنٹ زون (Parentzone) کی ویب سائٹ (www.parentzonescotland.gov.uk) پر کی گئی ہے۔ اپنی مقامی چائلڈ کیئر انفارمیشن سروس (Childcare Information Service)، (www.scottishchildcare.gov.uk) سے دریافت کریں کہ آپ کا بچہ مقامی طور پر کوئی نشست کیسے حاصل کر سکتا ہے۔

پری اسکول تعلیم مندرجہ ذیل کی طرف سے فراہم کی جاسکتی ہے:

- مقامی مقتدرہ کا کوئی نرسری اسکول
- کسی پرائمری اسکول میں نرسری کلاس
- مقامی مقتدرہ یا پرائیویٹ دن کی نرسری
- کسی خود مختار اسکول کی نرسری
- کوئی پلے گروپ
- کوئی اندراج شدہ نگہدار اطفال

کیا تمام خدمات نگہداشت اطفال امداد یافتہ پری اسکول تعلیم کی نشستیں فراہم کرتی ہیں؟

نہیں۔ مقامی مقتدرات نشستوں کے تعین کی ذمہ دار ہوتی ہیں اور مراکز کے لیے ان کے اشتراک سے کام کرنا ضروری ہوتا ہے۔ آپ اپنی مقامی چائلڈ کیئر انفارمیشن سروس (Childcare Information Service) سے دریافت کر سکتے ہیں کہ کون سی خدمات جزوقتی نشستیں فراہم کرتی ہیں یا آپ اپنے نگہداشت اطفال کے فراہم کار سے پوچھ سکتے ہیں۔ آپ کو یہ دیکھنے کی ضرورت ہو سکتی ہے کہ آپ کے علاقے میں کیا چیز دستیاب ہے اور یہ فیصلہ کرنا بھی پڑ سکتا ہے کہ آپ کے بچے کی ضرورت کے لیے موزوں ترین خدمت کون سی ہوگی۔ ملک کے کچھ حصوں میں پری اسکول تعلیم گیلک (Gaelic) میں دستیاب ہوگی۔

پری اسکول تعلیم کی نشست کے خرچ کی ادائیگی کیسے ہوتی ہے؟

اگر آپ کا نگہداشت اطفال کا فراہم کار امداد یافتہ نشستیں فراہم کرتا ہے تو وہ مالی امداد مقامی مقتدرہ سے حاصل کرے گا جس سے اسے آپ کو مفت جزوقتی نشست فراہم کرنے میں آسانی ہوگی۔ آپ کے ابتدائی عمر کی تعلیم کے فراہم کار یا چائلڈ کیئر انفارمیشن سروس (Childcare Information Service) کو آپ کو فیس کے بارے میں مزید معلومات دینی چاہیے جو بچے کی نگہداشت کی اس مفت نشست سے پہلے یا بعد میں وصول کی جاسکتی ہے۔

پری اسکول تعلیم کی فراہمی کے مراکز کے رجسٹریشن اور معائنے کا کیا مطلب ہے؟

پری اسکول کی تعلیم کی نشستیں فراہم کرنے والے مراکز کو کیئر کمیشن (Care Commission) میں اندراج شدہ ہونا چاہیے اور انہیں کیئر کمیشن (Care Commission) اور ایچ ایم انسپیکٹوریٹ آف ایجوکیشن (HM Inspectorate of Education) سے پابندی سے مشترک معائنہ کراتے رہنا چاہیے۔ عملہ 3 سے 5 سال تک کی عمر کے بچوں کی تعلیم سے متعلق قومی رہنما ضابطوں پر عمل کرتا رہے گا جو کھیل کے ذریعے آموزش کی حوصلہ افزائی کرتے ہیں اور سروس کو اسکاٹش ایگزیکٹیو (Scottish Executive) کی طرف سے مقرر کردہ 16 سال تک کے بچوں کے لیے نیشنل کیئر اسٹینڈرڈز فار اری ایجوکیشن اینڈ چائلڈ کیئر کی تعمیل کرنی چاہیے۔

آپ فراہم کار کے معائنے کی حالیہ ترین معائنہ رپورٹ دیکھنے کا مطالبہ کر سکتے ہیں یا مندرجہ ذیل ویب سائٹوں کو دیکھ سکتے ہیں:

www.carecommission.com کیئر کمیشن (Care Commission) کی ویب سائٹ

www.hmie.gov.uk ایچ ایم انسپیکٹوریٹ آف ایجوکیشن (HM Inspectorate of Education) کی ویب سائٹ

مختلف سروسز میں عملے کی تعداد الگ الگ ہوتی ہے لیکن ہر 10 بچوں پر عملے کا ایک فرد مقرر ہونا چاہیے۔

جزوقتی نشست کتنے وقت کے لیے دستیاب ہوگی؟

سالانہ استحقاق 475 گھنٹوں کا ہے۔ یہ سہولت عموماً ملوکولی میقات کی مدت کے دوران روزانہ 2 ½ گھنٹے کی نشست کے طور پر صبح یا دوپہر بعد فراہم کی جاتی ہے۔ آپ اپنے بچے کی سہولت یا اپنی ملازمت کے نظام اوقات کے مطابق مختلف اوقات کی نشستیں حاصل کر سکتے ہیں۔

مثلاً ہو سکتا ہے کہ آپ دو دنوں کے لیے یومیہ دو نشستیں چاہیں اور ہر دوسرے دن ایک نشست چاہیں۔ اگر آپ کوئی مختلف نظام چاہتے ہوں تو اس کے بارے میں آپ کو اپنی مقامی مقتدرہ سے بات کرنی چاہیے۔ اگر آپ ملازمت میں ہیں یا آپ کو دیگر ذمہ داریاں انجام دینی ہوں، جس کا مطلب یہ ہے کہ آپ کے بچے کو مرکز نگہداشت میں زیادہ وقت گزارنے کی ضرورت ہے، تو ہو سکتا ہے کہ آپ کو وہاں پر زیادہ گھنٹوں کے لیے ادائیگی کرنا پڑے۔ آپ بچوں کو اسکول لے جانے اور اسکول سے لانے کی اجرت بھی نگہدار اطفال کو ادا کریں۔

میں اپنے بچے کے لیے پری اسکول تعلیم کی نشست کیسے حاصل کروں؟

مزید معلومات کے لیے اپنی مقامی چائلڈ کیئر انفارمیشن سروس (Childcare Information Service)، www.scottishchildcare.gov.uk سے دریافت کریں۔ وہ مقامی متبادلات کی تلاش میں آپ کی مدد کریں گے اور اگر آپ کو اپنی ملازمت کے اوقات سے موزونیت رکھنے والی اضافی نگہداشت درکار ہو تو بھی وہ آپ کی مدد کریں گے۔

معلومات عموماً مقامی مقتدرہ کی ویب سائٹوں سے بھی دستیاب رہتی ہے۔

اسکول کا آغاز

بچے اگست میں پرائمری اسکول کی تعلیم شروع کرنے کے اہل ہو جاتے ہیں جب ان کی عمر 4 ½ اور 5 ½ سال کے درمیان ہوتی ہے۔ والدین بچوں کو پرائمری اسکول میں اپنے بچے کا تاخیر سے داخلہ کرانے کا حق رکھتے ہیں بشرطیکہ بچہ جب بھی اسکول جانا شروع کرے تو اس کی عمر 5 سال ہو۔

وہ والدین جن کے بچوں کی سالگرہ جنوری یا فروری میں ہو اور جو پرائمری اسکول میں اپنے بچے کے داخلے میں تاخیر کرنا پسند کرتے ہوں، اضافی سال کے لیے مفت، جزوقتی پری اسکول نشست میں ہی اپنے بچے کو رکھنے کا استحقاق رکھتے ہیں۔ یہ بچے اپنی پانچویں سالگرہ کے بعد کے اگست میں اسکول جانا شروع کریں گے۔ تاہم، وہ بچے جن کی سالگرہ ستمبر سے دسمبر کے درمیان پڑتی ہے، اپنی مقامی مقتدرات کے اختیار پر ہی مفت پری اسکول کی تعلیم میں ایک زائد سال گزارنے کے اہل ہوں گے۔ اگر آپ پرائمری اسکول میں اپنے بچے کے داخلے میں تاخیر کرنا چاہیں تو آپ کو اس بارے میں اپنی مقامی مقتدرہ کے شعبہ تعلیم سے بات کرنی چاہیے۔ پری اسکول کی تعلیم اور اسکول کے آغاز سے متعلق مزید معلومات پیرنٹ زون (Parentzone) کی ویب سائٹ (www.parentzonescotland.gov.uk) پر دستیاب ہیں۔

مزید معلومات حاصل کرنا

اگر آپ کو مندرجہ ذیل کے بارے میں معلومات درکار ہوں تو اپنی مقامی چائلڈ کیئر انفارمیشن سروس (Childcare Information Service) سے دریافت کریں:

- اپنے تین سے چار سال کے بچے کے لیے امداد یافتہ پری اسکول تعلیم کے بارے میں
- مفت نشستیں فراہم کرنے کے لیے کون سی سروسز اندراج شدہ ہیں
- اپنے بچے کو فائدہ پہنچانے اور اپنے اوقات کار سے مطابقت رکھنے کے لیے سروسز کو ایک ساتھ ملانے سے متعلق مشورہ